

26 ta' Mejju, 1958

Imħallfin:—

Is-S.T.O. Prof. Dr. A.J. Mamo, O.B.E., Q.C., B.A., LL.D.,
President;

Onor. Dr. A. J. Montanaro Gauci, C.B.E., K.M., LL.D.;

Onor. Dr. W. Harding, K.M., B.Litt., LL.D.

Giuseppa Agius et.

versus

Paola Farrugia et.

Konsorzju — Lokazzjoni — Nullità — Pregudizzju —
Prova — Mara — Ratifika — Rinunzja — Art. 9, 1375, u
1616 tal-Kodiċi Civili.

Il-liġi tagħti lill-komproprjetarju ta' haġa komuni d-dritt li jimpunja l-lokazzjoni magħmula mill-komproprjetarju l-iehor mingħajr il-kunsens tiegħu jew l-awtorizzazzjoni tal-Qorti kompetenti, kemm il-darba din l-impunjazzjoni ssir ft żmien zahrefn minn meta jkun sar taf b'dik il-lokazzjoni.

Huwa konformi għall-prinċipji regolanti l-piż tal-prova illi x-xfenza tal-kiri fil-kompossessur li jimpunja l-lokazzjoni għandu jippruvaha min jallegra dik ix-xjenza; u fil-każ li din il-prova ma tkunz adegwata, jew anki fil-każ ta' dubju, l-allegata xjenza għandha tkun respinta.

Jekk il-kunsens pretiż mogħti hu dak ta' mara miżżewġa, jeh-tieg jiġi pruvat ukoll li kien hemm il-kunsens jew l-awtorizzazzjoni ta' żewġha; għax il-kiri ta' post, anki per mezz ta' mandatarju, jikkostitwixxi obligazzjoni vera u proprja, u l-mara miżżewġa, bhala regola, ma tistgħax tassumiha mingħajr il-kunsens jew l-awtorizzazzjoni tar-raġel.

Jekk dik il-mara miżżewġa kienet taf hiġa biss bil-lokazzjoni, u halliet jgħaddi ż-żmien legali mingħajr ma nformat lill-żewġha, dan l-aġir tagħha ma jistgħax jingħad li jikkostitwixxi ratifika tal-kirja; għax din ir-ratifika ma tiswierz legalment, billi anki għar-ratifika jehtieg il-konkors ta' żewġha; molto pjù li dik ir-ratifika tikkostitwixxi rinunzja

għad-dritt ta' annullament tal-lokazzjoni, u għalhekk jeh-tegu r-rekwiżiti kollha meħtieġa għall-validità ta' rinunzja.

Barra minn dan, id-dritt tal-lokazzjoni, u kwindi anki l-impunjattiva tal-istess lokazzjoni, kienu jappartjenu lir-raġel, li bħala kap tal-komunjoni tal-akkwisti għandu, sa prova kuntrarja, id-dritt tal-amministrazzjoni anki tal-beni parafernali ta' martu.

Xejn ma jservi li l-lokazzjoni ma tkun għebet ebda preġudizzju lil min irid jimpunjaha; għalhekk il-liġi ma tirrikjedi ebda kawża ġusta għall-annullament tal-lokazzjoni, imma trid biss li tkun saret mingħajr il-kunsens tal-komproprjetarju jew l-awtorizzazzjoni tal-Qorti kompetenti.

Il-Qorti:— Rat iċ-ċitazzjoni quddiem il-Prim'Awla tal-Qorti Ċivili, li biha l-atturi, wara li ppremettew illi l-attriċi u ż-żewġ konvenuti Paola u Benedetta Farrugia huma komproprjetarji tal-garage li jinsab nru. 142 College Street Rabat, u illi wara l-mewt ta' ommhom, li grat fit-3 ta' Novembru 1953, il-konvenuti Farrugia abuzivament u mingħajr il-kunsens tal-atturi, u mingħajr l-awtorizzazzjoni b'sentenza tal-Qorti, krew dan il-garage lill-konvenut l-ieħor John Muscat; u illi l-atturi, wara li saru jafu b'din il-kirja fis-27 ta' April 1954, interpellaw lill-konvenuti Farrugia permezz ta' ittra uffiċjali, preżentata fid-19 ta' Mejju 1954, biex jannullaw l-imsemmija lokazzjoni, però għal ta' xejn; talbu (1) li tiġi annullata minn din il-Qorti l-lokazzjoni fuq imsemmija tal-garage numru 142 College Street, Rabat, magħmula lill-konvenut John Muscat, peress li għet magħmula mingħajr il-kunsens tal-atturi u mingħajr l-awtorizzazzjoni b'sentenza tal-Qorti kompetenti, u dan in bażi għall-art. 1616 tal-Kodiċi Ċivili; (2) u li l-konvenut John Muscat jiġi konsegwentement kundannat minn dik il-Qorti li jiżgombra mill-garage fuq imsemmi fi żmien qasir perentorju li jiġi fissat minn dik l-istess Qorti. Bl-ispejjeż, kompriżi dawk tal-ittra uffiċjali preżentata fid-19 ta' Mejju 1954;

Omissis;

Rat is-sentenza tal-Prim'Awla tal-Qorti Civili tas-27 ta' Jannar 1958, li biha gew miċhuda l-eċċezzjonijiet tal-konvenuti u milqugħa t-talba tal-atturi, u ġie mogħti lill-konvenut Muscat xahar żmien biex jiżgombra; bl-ispejjeż kontra l-konvenuti; billi dik il-Qorti kkunsidrat;

Illi, kif jinġhad fiċ-ċitazzjoni, l-atturi qeghed in jeżer-ċitaw l-azzjoni kontemplata fl-art. 1616 tal-Kodiċi Civili;

Illi kontra l-azzjoni hekk esperita mill-atturi gew sollevati diversi eċċezzjonijiet, li hu xieraq li jiġu eżaminati separatament;

Illi l-konvenuti Farrugia, skond il-verbal fol. 74, eċċepew illi l-azzjoni ma ġietx mill-atturi esperita fiż-żmien li trid il-liġi, u konsegwentement tinsab perenta. L-art. 1616 fuq imsemmi ċitat jagħti lill-kompossessur tal-ħaġa komuni d-dritt li jimpunja l-lokazzjoni magħmula mill-kompossessur l-ieħor mingħajr il-kunsens tiegħu, jew mingħajr awtorizzazzjoni tal-Qorti kompetenti, kemm il-darba din l-impunjattiva ssir fi żmien xahrejn minn dak inhar li jkun sar jaf b'dik il-lokazzjoni. Huwa konformi għall-prinċipji regolanti l-piż tal-prova illi x-xjenza tal-kiri fil-kompossessur instanti għandu jippruvaha min jallega dik ix-xjenza, jiġifieri l-konvenuti Farrugia eċċipjenti; u fil-każ li din il-prova ma tkunx adegwata, jew anki fil-każ ta' dubju, l-allegata xjenza għandha tkun respinta;

Illi l-Qorti, wara li eżaminat bir-reqqa r-riżultanzi proċesswali, hija tal-fehma li din il-prova ma ġietx raġġunta, u li anzi ġie pruvat li l-atturi eżerċitaw l-azzjoni odjerna fiż-żmien utili ta' xahrejn mindu gew jafu bil-lokazzjoni mpunjata. Irriżulta, infatti, li l-attur, malli sar jaf li l-garage in kwistjoni..... iżda anki jekk wieħed jissupponi li l-attriċi qalet b'dan lill-żewġha, jibqa' dejjem li ċ-ċitazzjoni ġiet prezentata fl-4 ta' Gunju sussegwenti, jiġifieri fiż-żmien legali;

Illi, fuq l-eċċezzjoni tal-konvenut Muscat, jiġifieri li l-atturi kienu jafu bil-kiri u kienu hallew dan il-kiri f'idejn il-konvenuti Farrugia, għandu jiġi rilevat illi l-lokazzjoni

lil Muscat, skond ma xehdu l-istess konvenuti (fol. 55 tergo u 71), kienet giet miżmuma sigrieta mill-atturi, billi kellhom jithallsu mill-flus imħallsa u antiċipati minn Muscat l-ispejjeż tal-funerali ta' ommhom; u, kif esprimiet ruhha l-konvenuta Paola Farrugia, hija stenniet li titkellem meta ssir id-diviżjoni tal-wirt, li fih kien jidhol il-garage fil-kwistjoni. Dan ifisser illi l-lokazzjoni ma saritx bil-kunsens tal-atturi. Izda anki jekk, "ex hypothesi", l-attriċi kienet tat il-kunsens tagħha, dan il-kunsens ma jorbotx legalment, għaliex ma ġiex pruvat li kien hemm ukoll il-kunsens jew l-awtorizzazzjoni tal-attur żewġha (art. 9 Kodiċi Civili). Il-kiri ta' post, anki per mezz ta' mandatarju, jikkostitwixxi obligazzjoni vera u proprja; u l-mara miżżewġa, bħala regola, ma tistgħax tassumiha mingħajr il-kunsens jew l-awtorizzazzjoni tar-raġel. Dik id-dispożizzjoni ma għandhiex tiftiehem restrittivament għall-atti hemm speċifikati, imma hija ntīza tikkomprenċi l-atti kollha mhux eċċettwati mill-liġi. Difatti, kif jinnota Laurent, "è principio che la moglie è incapace di fare un atto giuridico senza l'autorizzazione del marito. I motivi che hanno fatto stabilire l'incapacità sono generali; la sottomissione che la moglie deve a suo marito esige che essa ottenga il suo consenso per ogni atto, e l'interesse della famiglia esige ugualmente che il marito prenda conoscenza di tutti gli atti che la moglie si propone di fare..... L'incapacità si applica ad ogni specie di atti, senza distinguere se sono a titolo gratuito o a titolo oneroso" (Diritto Civile, Vol. III, para. 97);

Illi, jekk l-attriċi wehedha kienet taf bil-lokazzjoni u halliet iż-żmien legali jgħaddi bla ma nformat lil żewġha, u jekk dan jista' jikkostitwixxi ratifika da parti tagħha (Kollez. Vol. XVI-II-213), din ir-ratifika ma tiswiex legalment, għaliex għaliha kien hemm bżonn il-konkors ta' żewġha, molto pjù li tikkostitwixxi rinunzja għall-azzjoni ta' annullament (Digesto Italiano, Ratifica, para. 17); u kwindi, kif jgħid Giorgi, "richiede tutte le condizioni intrinseche indispensabili per l'efficacia delle rinuncie" (fosthom il-kapaċità) — Obbligazioni, Vol. VIII, para. 190. Mbghad, ta' min jinnota li d-dritt tal-lokazzjoni, u kwindi anki l-impunnettiva tal-istess lokazzjoni, kienu jappartjenu lill-

attur, li bħala kap tal-komunjoni tal-akkwisti, għandu, sakemm ma ssirx prova kuntrarja, l-amministrazzjoni anki tal-beni parafernali ta' martu (art. 1375 Kod. Civ.); u għalhekk l-attriċi ma setgħetx tiddisponi u lanqas tippre-gudika dak id-dritt;

Illi lanqas tiswa l-eċċezzjoni tal-aħwa Farrugia li l-lokazzjoni mpunjata ma giebet ebda preġudizzju lill-atturi; għaliex, apparti l-fatt li l-atturi kellhom bżonn tal-garage biex fih l-attur jżbogh il-karrozzi (fol. 11), l-atturi qegħdin jibbażaw l-azzjoni tagħhom fuq l-art. 1616 (Kod. Civ.), li għall-annullament tal-lokazzjoni ma jirrikjedix f'min jitolbu kawża ġusta, iżda biss li l-lokazzjoni tkun saret mingħajr il-kunsens tiegħu jew mingħajr l-awtorizzazzjoni tal-Qorti (Kollez. XXXIX-I-167);

Illi, għalhekk, l-ewwel domanda tal-atturi tinsab sostnuta;

Illi konsegwentement, peress li l-lokazzjoni hija nulla u bla effett, il-konvenut Muscat jinsab fil-garage mingħajr titolu;

Rat in-nota tal-appell, li biha l-konvenut Muscat appella mis-sentenza fuq imsemmija tal-Prim'Awla tal-Qorti Civili tas-27 ta' Jannar 1958; u rat il-petizzjoni tal-appellant, li talab ir-revoka tas-sentenza appellata u ċ-ċaħda tat-talba tal-atturi; bl-ispejjeż;

Omissis;

Ikkunsidrat;

Illi l-aggravju tal-appellant huwa li l-Ewwel Qorti ma kkunsidrat li hut l-appellanti, Paola u Benedetta Farrugia, kellhom l-amministrazzjoni tal-ġid komuni, u għalhekk setgħu jikru l-garage lill-appellanti. Iżda dan mhuwiex korrett. Fil-fatti rriżulta, mid-depożizzjoni tal-attriċi, li dment li kienet hajja l-omm, din kellha l-amminis-

trazzjoni tal-ġid ta' uliedha, evidentement bhala l-kap tal-familja wara l-mewt tal-missier. L-omm kienet tqabba lill-bintha Pao'la biex tikteb, għax hi ma kienetx taf tikteb; infatti, sakemm damet hajja, l-irčevuti kienu jsiru għannom tal-omm (dok. fol. 19). Ma jirriżultax li l-atturi wara l-mewt ta' ommhom fdaw l-amministrazzjoni għal dak li kien jirrigwardahom lill-konvenuti Farrugia; u dawn qabdu u krew il-garage minn jeddom u bla ma hadu l-kunsens tal-atturi. Għall-kiri tal-garage kien mehtieg il-kunsens tal-attur, li bhala kap tal-komunjoni kellu wkoll l-amministrazzjoni tal-ġid parafernali ta' martu, fil-waqt li l-attriçi martu kellha dejjem bżonn l-intervent u l-kunsens tiegħu. Fl-assenza ta' dak il-kunsens, il-lokazzjoni magħmula favur l-appellant minn għand Pawla u Benedetta Farrugia biss ma kienetx valida;

Għal dawn ir-raġunijiet, u għal dawk tal-Ewwel Qorti, il-Qorti tičhad l-appell u tikkonferma s-sentenza appellata; bl-ispejjeż kontra l-appellant; u tordna li t-terminu għall-iżgumbrament jibda mil-lum.
